





**Μηναῖον - ΤΗ: Γ' ΙΑΝΟΥΑΡΙΟΥ**

Τὰ Ἅγια Θεοφάνεια τοῦ Κυρίου καὶ  
Θεοῦ καὶ Σωτῆρος ἡμῶν Ἰησοῦ Χριστοῦ.

**ΟΡΘΡΟΣ**

**ΧΟΡΟΣ**

**Ἦχος α'.**

Θεὸς Κύριος καὶ ἐπέφανεν ἡμῖν.  
Εὐλογημένος ὁ ἐρχόμενος ἐν ὀνόματι  
Κυρίου.

**Στίχ. α'.** Ἐξομολογεῖσθε τῷ Κυρίῳ καὶ  
ἐπικαλεῖσθε τὸ ὄνομα τὸ ἅγιον αὐτοῦ.

ἦ· Ἐξομολογεῖσθε τῷ Κυρίῳ, ὅτι ἀγαθός,  
ὅτι εἰς τὸν αἰῶνα τὸ ἔλεος αὐτοῦ.

**Στίχ. β'.** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἡμνᾶμην αὐτούς.

**Στίχ. γ'.** Παρὰ Κυρίου ἐγένετο αὕτη καὶ  
ἐστι θαυμαστή ἐν ὀφθαλμοῖς ἡμῶν.

Τοῦ Μηναίου ---

**Ἀπολυτίκιον τῆς Ἑορτῆς.**

**Ἦχος α'.**

Ἐν Ἰορδάνῃ βαπτιζομένου σου Κύριε, ἡ  
τῆς Τριάδος ἐφανερώθη προσκύνησις· τοῦ  
γὰρ Γεννήτορος ἡ φωνὴ προσεμαρτύρει  
σοι, ἀγαπητόν σε Υἱὸν ὀνομάζουσα· καὶ τὸ  
Πνεῦμα ἐν εἶδει περιστεῖρας, ἐβεβαίου τοῦ  
λόγου τὸ ἀσφαλές. Ὁ ἐπιφανεὶς Χριστέ ὁ  
Θεός, καὶ τὸν κόσμον φωτίσας δόξα σοι. (ἐκ  
γ')

*Αναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 2. Μεθ' ὃ ἡ μικρὰ Συναπτή.*

**ΙΕΡΕΥΣ**

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Αντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι σὸν τὸ κράτος καὶ σοῦ ἐστὶν  
ἡ βασιλεία καὶ ἡ δύναμις καὶ ἡ δόξα,  
τοῦ Πατρὸς καὶ τοῦ Υἱοῦ καὶ τοῦ Ἁγίου  
Πνεύματος, νῦν καὶ αἰεὶ εἰς τοὺς αἰῶνας τῶν  
αἰώνων.

(Ἀμήν.)

**ΧΟΡΟΣ**

**Κάθισμα Α'.**

Τοῦ Μηναίου ---

**Ἦχος γ'. Τὴν ὡραιότητα.**

Ἐπιφανέντος σου ἐν Ἰορδάνῃ Σωτήρ, καὶ  
βαπτισθέντος σου ὑπὸ Προδρόμου Χριστέ,  
ἡγαπημένος Υἱὸς ἐμαρτυρήθης· ὅθεν καὶ  
συνάναρχος, τῷ Πατρὶ πεφανέρωσαι.  
Πνεῦμα δὲ τὸ Ἅγιον, ἐπὶ σὲ κατεγίνετο, ἐν  
ᾧ καὶ φωτισθέντες βοῶμεν· Δόξα Θεῷ τῷ ἐν  
Τριάδι.

Δόξα· καὶ νῦν. **Τὸ αὐτό.**

Ἐπιφανέντος σου ἐν Ἰορδάνῃ Σωτήρ, καὶ  
βαπτισθέντος σου ὑπὸ Προδρόμου Χριστέ,  
ἡγαπημένος Υἱὸς ἐμαρτυρήθης· ὅθεν καὶ  
συνάναρχος, τῷ Πατρὶ πεφανέρωσαι.  
Πνεῦμα δὲ τὸ Ἅγιον, ἐπὶ σὲ κατεγίνετο, ἐν  
ᾧ καὶ φωτισθέντες βοῶμεν· Δόξα Θεῷ τῷ ἐν  
Τριάδι.

*Αναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 3. Μεθ' ὃ ἡ μικρὰ Συναπτή.*

**ΙΕΡΕΥΣ**

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης ἡμῶν  
Θεοτόκου καὶ ἀειπαρθένου Μαρίας μετὰ  
πάντων τῶν Ἀγίων μνημονεύσαντες, ἑαυτοὺς  
καὶ ἀλλήλους καὶ πᾶσαν τὴν ζωὴν ἡμῶν  
Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι ἀγαθὸς καὶ φιλόανθρωπος Θεὸς  
ὑπάρχεις καὶ σοὶ τὴν δόξαν ἀναπέμπομεν, τῷ  
Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν  
καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΧΟΡΟΣ

#### Κάθισμα Β'.

Τοῦ Μηναίου - -

#### Ἦχος δ'. Κατεπλάγη Ἰωσήφ.

Ἰορδάνη ποταμέ, τί ἐθαμβήθης θεωρῶν;  
Τὸν ἀθεώρητον γυμνόν, εἶδον καὶ ἔφριξα  
φησί· καὶ πῶς γὰρ τοῦτον οὐκ ἔμελλον  
φριξαι καὶ δῦναι; οἱ Ἄγγελοι αὐτόν, ὀρῶντες  
ἔφριξαν· ἐξέστη οὐρανός, καὶ γῆ ἐτρόμαξε·  
καὶ συνεστάλη θάλασσα καὶ πάντα, τὰ  
ὄρατὰ καὶ ἀόρατα. Χριστὸς ἐφάνη, ἐν  
Ἰορδάνῃ, ἀγιάσαι τὰ ὕδατα.

Δόξα· καὶ νῦν. **Τὸ αὐτό.**

Ἰορδάνη ποταμέ, τί ἐθαμβήθης θεωρῶν;  
Τὸν ἀθεώρητον γυμνόν, εἶδον καὶ ἔφριξα  
φησί· καὶ πῶς γὰρ τοῦτον οὐκ ἔμελλον  
φριξαι καὶ δῦναι; οἱ Ἄγγελοι αὐτόν, ὀρῶντες  
ἔφριξαν· ἐξέστη οὐρανός, καὶ γῆ ἐτρόμαξε·  
καὶ συνεστάλη θάλασσα καὶ πάντα, τὰ  
ὄρατὰ καὶ ἀόρατα. Χριστὸς ἐφάνη, ἐν  
Ἰορδάνῃ, ἀγιάσαι τὰ ὕδατα.

### Ὁ Πολυέλεος.

Ψαλμὸς ΡΛΔ' (134).

Ψαλμὸς ΡΛΕ' (135).

Ἐκλογή

#### Ἐκλογή εἰς τὰ Ἅγια Θεοφάνεια

Καὶ ἐλεῆσαι ἡμᾶς. Ἀλληλούϊα.

1. Ὁ Θεὸς οἰκτειρήσαι ἡμᾶς καὶ  
εὐλογήσαι ἡμᾶς, ἐπιφάναι τὸ πρόσωπον  
αὐτοῦ ἐφ' ἡμᾶς, καὶ ἐλεῆσαι ἡμᾶς.

Ἀλληλούϊα. (66:2)

2. Προσέλθετε πρὸς αὐτὸν καὶ  
φωτίσθητε, καὶ τὰ πρόσωπα ὑμῶν οὐ μὴ  
καταισχυνηθῇ. Ἀλληλούϊα. (33:6)

3. Τοῦ ποταμοῦ τὰ ὀρμήματα  
εὐφραίνουσι τὴν πόλιν τοῦ Θεοῦ.  
Ἀλληλούϊα. (45:5)

4. Φωνὴ Κυρίου ἐπὶ τῶν ὑδάτων, ὁ Θεὸς  
τῆς δόξης ἐβρόντησε, Κύριος ἐπὶ ὑδάτων  
πολλῶν. Ἀλληλούϊα. (28:3)

5. Ὁ ποταμὸς τοῦ Θεοῦ ἐπληρώθη  
ὑδάτων. Ἀλληλούϊα. (64:10)

6. Ἐπῆραν οἱ ποταμοί, Κύριε, ἐπῆραν οἱ  
ποταμοὶ φωνὰς αὐτῶν. Ἀλληλούϊα. (92:3)

7. Ἀροῦσιν οἱ ποταμοὶ ἐπιτρέψεις αὐτῶν,  
ἀπὸ φωνῶν ὑδάτων πολλῶν. Ἀλληλούϊα.  
(92:3)

8. Διὰ τοῦτο μνησθήσομαί σου ἐκ γῆς  
Ἰορδάνου καὶ Ἑρμωνιέμ. Ἀλληλούϊα. (41:7)

9. Ἄβυσσος ἄβυσσον ἐπικαλεῖται εἰς  
φωνὴν τῶν καταρρέακτῶν σου. Ἀλληλούϊα.  
(41:8)

10. Ὅτι παρὰ σοὶ πηγὴ ζωῆς, ἐν τῷ φωτί  
σου ὁψόμεθα φῶς. Ἀλληλούϊα. (35:10)

11. Ἡ θάλασσα εἶδε καὶ ἔφυγεν, ὁ Ἰορδάνης ἐστράφη εἰς τὰ ὀπίσω. Ἀλληλούϊα. (113:3)

12. Τὰ ὄρη ἐσκίρτησαν ὥσεϊ κριοί, καὶ οἱ βουνοὶ ὡς ἀρνία προβάτων. Ἀλληλούϊα. (113:4)

13. Ἀπὸ προσώπου Κυρίου ἐσαλεύθη ἡ γῆ. Ἀλληλούϊα. (113:7)

14. Τοῦ στρέψαντος τὴν πέτραν εἰς λίμνας ὑδάτων, καὶ τὴν ἀκρότομον εἰς πηγὰς ὑδάτων. Ἀλληλούϊα. (113:8)

15. Ἐπίφανον τὸ πρόσωπόν σου, καὶ σωθησόμεθα. Ἀλληλούϊα. (79:4)

16. Σὺ ἐκραταίωσας ἐν τῇ δυνάμει σου τὴν θάλασσαν. Ἀλληλούϊα. (73:13)

17. Σὺ συνέτριψας τὰς κεφαλὰς τῶν δρακόντων ἐπὶ τοῦ ὕδατος. Ἀλληλούϊα. (73:13)

18. Σὺ διέρρηξας πηγὰς καὶ χειμάρρους, σὺ ἐξήρανας ποταμοὺς Ἡθάμ. Ἀλληλούϊα. (73:15)

19. Εἶδοσάν σε ὕδατα, ὁ Θεός, εἶδοσάν σε ὕδατα καὶ ἐφοβήθησαν. Ἀλληλούϊα. (76:17)

20. Ἐταράχθησαν ἄβυσσοι, πλῆθος ἤχους ὑδάτων. Ἀλληλούϊα. (76:17)

21. Φωνὴν ἔδωκαν αἱ νεφέλαι, καὶ γὰρ τὰ βέλη σου διαπορεύονται. Ἀλληλούϊα. (76:18)

22. Φωνὴ τῆς βροντῆς σου ἐν τῷ τροχῷ. Ἀλληλούϊα. (76:19)

23. Ἐφάναν αἱ ἀστραπαὶ σου τῇ οἰκουμένῃ. Ἀλληλούϊα. (76:19)

24. Ἐσαλεύθη καὶ ἔντρομος ἐγενήθη ἡ γῆ. Ἀλληλούϊα. (76:19)

25. Ἐν τῇ θαλάσῃ αἱ ὁδοὶ σου, καὶ αἱ τρίβοι σου ἐν ὕδασι πολλοῖς, καὶ τὰ ἴχνη σου οὐ γνωσθήσονται. Ἀλληλούϊα. (76:20)

26. Ὡς ἐμεγαλύνθη τὰ ἔργα σου, Κύριε, πάντα ἐν σοφίᾳ ἐποίησας. Ἀλληλούϊα. (103:24)

Δόξα. **Τριαδικόν.**

**Ἦχος α'.**

Τὸν Πατέρα προσκυνήσωμεν, καὶ τὸν Υἱὸν δοξολογήσωμεν, καὶ τὸ Πανάγιον ὁμοῦ, πάντες Πνεῦμα ἀνυμνήσωμεν, κρᾶζοντες καὶ λέγοντες· Παναγία Τριάς, σῶσον πάντας ἡμᾶς.

Καὶ νῦν. **Θεοτοκίον.**

**Ἦχος α'.**

Τὴν Μητέρα σου προσάγει σοι, εἰς ἰκεσίαν ὁ λαός σου Χριστέ· ταῖς παρακλήσεσιν αὐτῆς, τοὺς οἰκτιρμοὺς σου δὸς ἡμῖν Ἀγαθέ, ἵνα σε δοξάζωμεν, τὸν ἐκ τάφου ἡμῖν ἀνατείλαντα.

**ΙΕΡΕΥΣ**

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι ηὐλόγηταί σου τὸ ὄνομα, καὶ  
δεδόξασταί σου ἡ βασιλεία, τοῦ Πατρὸς καὶ  
τοῦ Υἱοῦ καὶ τοῦ Ἁγίου Πνεύματος, νῦν καὶ  
ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΧΟΡΟΣ

### Κάθισμα Γ'.

Τοῦ Μηναίου - - -

**Ἦχος δ'. Ταχὺ προκατάλαβε.**

Τὰ ρεῖθρα ἡγίαςας τὰ Ἰορδάνια, τὸ  
κράτος συνέτριψας, τῆς ἁμαρτίας, Χριστὲ ὁ  
Θεὸς ἡμῶν· ὑπέκλινας τῇ παλάμῃ, σεαυτὸν  
τοῦ Προδρόμου, καὶ ἔσωσας ἐκ πλάνης,  
τῶν ἀνθρώπων τὸ γένος. διὸ σε ἱκετεύομεν·  
Σῶσον τὸν κόσμον σου.

Δόξα· καὶ νῦν. **Τὸ αὐτό.**

Τὰ ρεῖθρα ἡγίαςας τὰ Ἰορδάνια, τὸ  
κράτος συνέτριψας, τῆς ἁμαρτίας, Χριστὲ ὁ  
Θεὸς ἡμῶν· ὑπέκλινας τῇ παλάμῃ, σεαυτὸν  
τοῦ Προδρόμου, καὶ ἔσωσας ἐκ πλάνης,  
τῶν ἀνθρώπων τὸ γένος. διὸ σε ἱκετεύομεν·  
Σῶσον τὸν κόσμον σου.

### Ἀντίφωνον Α'.

**Ἦχος δ'.**

Ἐκ νεότητός μου πολλὰ πολεμεῖ με  
πάθη, ἀλλ' αὐτὸς ἀντιλαβοῦ, καὶ σῶσον  
σωτήρ μου. (δῖς)

Οἱ μισοῦντες Σιών, αἰσχύνητε ἀπὸ  
τοῦ Κυρίου· ὡς χόρτος γάρ, πυρὶ ἔσεσθε  
ἀπεξηραμμένοι. (δῖς)

Δόξα.

Ἀγίῳ Πνεύματι πᾶσα ψυχὴ ζωοῦται, καὶ  
καθάρσει ὑψοῦται λαμπρύνεται, τῇ τριαδικῇ  
Μονάδι ἱεροκρυφίως.

Καὶ νῦν.

Ἀγίῳ Πνεύματι, ἀναβλύζει τὰ τῆς  
χάριτος ρεῖθρα, ἀρδεύοντα, ἅπασαν τὴν  
κτίσιν πρὸς ζωογονίαν.

### Προκείμενον. Ψαλμὸς 113.

Ἡ θάλασσα εἶδε καὶ ἔφυγεν, ὁ Ἰορδάνης  
ἐστράφη εἰς τὰ ὀπίσω. (δῖς)

**Στίχ.** Τί σοί ἐστι, θάλασσα, ὅτι ἔφυγες,  
καὶ σύ, Ἰορδάνη, ὅτι ἐστράφης εἰς τὰ ὀπίσω;

Ἡ θάλασσα εἶδε καὶ ἔφυγεν, ὁ Ἰορδάνης  
ἐστράφη εἰς τὰ ὀπίσω.

## ΔΙΑΚΟΝΟΣ

Τοῦ Κυρίου δεηθῶμεν.

(Κύριε, ἐλέησον.)

## ΙΕΡΕΥΣ

Ὅτι Ἅγιος εἶ ὁ Θεὸς ἡμῶν, καὶ ἐν  
ἁγίοις ἐπαναπαύῃ, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ  
Ἀγίῳ Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

## ΧΟΡΟΣ

Ἀμήν.

**Ἦχος β'.**

Πᾶσα πνοὴ αἰνεσάτω τὸν Κύριον. (δῖς)  
Αἰνεσάτω πνοὴ πᾶσα τὸν Κύριον.

## ΔΙΑΚΟΝΟΣ

Καὶ ὑπὲρ τοῦ καταξιωθῆναι ἡμᾶς τῆς  
ἀκροάσεως τοῦ ἁγίου Εὐαγγελίου, Κύριον  
τὸν Θεὸν ἡμῶν ἱκετεύσωμεν.

(Κύριε, ἐλέησον. Κύριε, ἐλέησον. Κύριε,  
ἐλέησον.)

## ΔΙΑΚΟΝΟΣ

Σοφία. Ὁρθοί. Ακούσωμεν τοῦ ἁγίου  
Εὐαγγελίου.

## ΙΕΡΕΥΣ

Εὐοχήνη πᾶσι.

(Καὶ τῷ πνεύματί σου.)

## ΙΕΡΕΥΣ

Ἐκ τοῦ κατὰ Μᾶρκον ἀγίου Εὐαγγελίου  
τὸ ἀνάγνωσμα.

## ΔΙΑΚΟΝΟΣ

Πρόσχωμεν.

(Δόξα σοι, Κύριε, δόξα σοι.)

## ΙΕΡΕΥΣ (ἀπὸ τῆς Ωραίας πύλης) (α' 9-11)

Τῷ καιρῷ ἐκείνῳ, ἦλθεν ὁ Ἰησοῦς ἀπὸ  
Ναζαρετ τῆς Γαλιλαίας καὶ ἐβαπτίσθη  
ὑπὸ Ἰωάννου εἰς τὸν Ἰορδάνην. καὶ  
εὐθέως ἀναβαίνων ἀπὸ τοῦ ὕδατος εἶδε  
σχιζομένους τοὺς οὐρανοὺς καὶ τὸ Πνεῦμα  
ὥσεί περιστεράν καταβαίνον ἐπ' αὐτόν· καὶ  
φωνὴ ἐγένετο ἐκ τῶν οὐρανῶν· Σὺ εἶ ὁ υἱός  
μου ὁ ἀγαπητός, ἐν σοὶ ἡδόκησα.

(Δόξα σοι, Κύριε, δόξα σοι.)

## ΑΝΑΓΝΩΣΤΗΣ

### Ψαλμός Ν' (50).

Ἐλέησόν με, ὁ Θεός, κατὰ τὸ μέγα ἔλεός  
σου, καὶ κατὰ τὸ πλῆθος τῶν οἰκτιρμῶν  
σου ἐξάλειψον τὸ ἀνόμημά μου. Ἐπὶ πλεῖον  
πλῦνόν με ἀπὸ τῆς ἀνομίας μου, καὶ ἀπὸ  
τῆς ἁμαρτίας μου καθάρισόν με. Ὅτι τὴν  
ἀνομίαν μου ἐγὼ γινώσκω, καὶ ἡ ἁμαρτία  
μου ἐνώπιόν μου ἐστὶ διὰ παντός. Σοὶ  
μόνῳ ἤμαρτον καὶ τὸ πονηρὸν ἐνώπιόν  
σου ἐποίησα, ὅπως ἂν δικαιωθῆς ἐν τοῖς  
λόγοις σου, καὶ νικήσης ἐν τῷ κρίνεσθαί σε.  
Ἴδου γὰρ ἐν ἀνομίαις συνελήφθην, καὶ ἐν  
ἁμαρτίαις ἐκίσσησέ με ἡ μήτηρ μου. Ἴδου  
γὰρ ἀλήθειαν ἠγάπησας, τὰ ἄδηλα καὶ  
τὰ κρύφια τῆς σοφίας σου ἐδήλωσάς μοι.  
Ραντιεῖς με ὕσσωπῳ, καὶ καθαρισθήσομαι,  
πλυνεῖς με, καὶ ὑπὲρ χιόνα λευκανθήσομαι.  
Ἀκουτιεῖς μοι ἀγαλλίασιν καὶ εὐφροσύνην·

ἀγαλλιάσονται ὅστέα τεταπεινωμένα.

Ἀπόστρεψον τὸ πρόσωπόν σου ἀπὸ τῶν  
ἁμαρτιῶν μου καὶ πάσας τὰς ἀνομίας μου  
ἐξάλειψον. Καρδίαν καθαράν κτίσον ἐν  
ἐμοί, ὁ Θεός, καὶ πνεῦμα εὐθὲς ἐγκαίνισον  
ἐν τοῖς ἐγκάτοις μου. Μὴ ἀπορρίψης με  
ἀπὸ τοῦ προσώπου σου καὶ το Πνεῦμά  
σου τὸ ἅγιον μὴ ἀντανέλης ἀπ' ἐμοῦ.  
Ἀπόδος μοι τὴν ἀγαλλίασιν τοῦ σωτηρίου  
σου καὶ πνεύματι ἡγεμονικῷ στήριξόν  
με. Διδάξω ἀνόμους τὰς ὁδοὺς σου, καὶ  
ἀσεβεῖς ἐπὶ σὲ ἐπιστρέψουσι. Ρῦσαί με  
ἐξ αἱμάτων, ὁ Θεός, ὁ Θεός τῆς σωτηρίας  
μου· ἀγαλλιάσεται ἡ γλῶσσά μου τὴν  
δικαιοσύνην σου. Κύριε, τὰ χεῖλή μου  
ανοίξεις, καὶ τὸ στόμα μου ἀναγγελεῖ τὴν  
αἴνεσίν σου. Ὅτι εἰ ἠθέλησας θυσίαν, ἔδωκα  
ἄν· ὀλοκαυτώματα οὐκ εὐδοκήσεις. Θυσία  
τῷ Θεῷ πνεῦμα συντετριμμένον, καρδίαν  
συντετριμμένην καὶ τεταπεινωμένην ὁ Θεός  
οὐκ ἐξουδενώσει. Ἀγάθυνον, Κύριε, ἐν τῇ  
εὐδοκίᾳ σου τὴν Σιών, καὶ οἰκοδομηθήτω τὰ  
τείχη Ἱερουσαλήμ. Τότε εὐδοκήσεις θυσίαν  
δικαιοσύνης, ἀναφορὰν καὶ ὀλοκαυτώματα.  
Τότε ανοίσουσιν ἐπὶ τὸ θυσιαστήριόν σου  
μόσχους.

Τοῦ Μηναίου ---

## ΧΟΡΟΣ

Δόξα. Ἦχος β'.

Τὰ σύμπαντα σήμερον ἀγαλλιάσθω,  
Χριστὸς ἐφάνη ἐν Ἰορδάνῃ.

Καὶ νῦν.

Τὰ σύμπαντα σήμερον ἀγαλλιάσθω,  
Χριστὸς ἐφάνη ἐν Ἰορδάνῃ.



**Ἰδιόμελον. Ἦχος πλ. β'.**

**Στίχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλήθος τῶν οἰκτιρμῶν σου ἐξάλειψον τὸ ἀνόμημά μου.

Θεὸς Λόγος ἐπεφάνη ἐν σαρκί, τῷ γένει τῶν ἀνθρώπων· ἵστατο βαπτισθῆναι ἐν Ἰορδάνῃ, καὶ ἔλεγεν πρὸς αὐτὸν ὁ Προδρόμος· Πῶς ἐκτείνω χεῖρα, καὶ ἄψωμαι κορυφῆς κρατούσης τὰ σύμπαντα; Εἰ καὶ ἐκ Μαρίας ὑπάρχεις βρέφος, ἀλλ' οἶδά σε Θεὸν προαιώνιον, ἐπὶ γῆς βαδίζεις, ὁ ὑμνούμενος ὑπὸ τῶν Σεραφίμ, καὶ δοῦλος Δεσπότην, βαπτίζειν οὐ μεμάθηκα· Ἀκατάληπτε Κύριε, δόξα σοι.

**ΔΙΑΚΟΝΟΣ**

Σῶσον ὁ Θεὸς τὸν λαόν σου καὶ εὐλόγησον τὴν κληρονομίαν σου· ἐπίσκεψαι τὸν κόσμον σου ἐν ἐλέει καὶ οἰκτιρμοῖς· ὕψωσον κέρας Χριστιανῶν ὀρθοδόξων καὶ κατάπεμψον ἐφ' ἡμᾶς τὰ ἐλέη σου τὰ πλούσια· πρεσβείαις τῆς παναχράντου Δεσποίνης ἡμῶν Θεοτόκου καὶ ἀειπαρθένου Μαρίας, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων ἀσωμάτων, ἱκεσίαις τοῦ τιμίου ἐνδόξου Προφήτου Προδρόμου καὶ Βαπτιστοῦ Ἰωάννου, τῶν ἁγίων ἐνδόξων καὶ πανευφήμων Ἀποστόλων, τῶν ἐν ἁγίοις Πατέρων ἡμῶν μεγάλων Ἱεραρχῶν καὶ οἰκουμενικῶν Διδασκάλων, Βασιλείου τοῦ Μεγάλου, Γρηγορίου τοῦ Θεολόγου καὶ Ἰωάννου τοῦ Χρυσοστόμου, Ἀθανασίου, Κυρίλλου καὶ Ἰωάννου τοῦ Ἐλεήμονος Πατριαρχῶν Ἀλεξανδρίας· Νικολάου τοῦ ἐν Μύροις, Σπυρίδωνος Τριμυθοῦντος καὶ Νεκταρίου Πενταπόλεως τῶν θαυματουργῶν τῶν ἁγίων ἐνδόξων Μεγαλομαρτύρων Γεωργίου τοῦ Τροπαιοφόρου, Δημητρίου τοῦ Μυροβλήτου, Θεοδώρου τοῦ Τήρωνος, Θεοδώρου τοῦ Στρατηλάτου, Μηνᾶ

τοῦ θαυματουργοῦ· τῶν Ἱερομαρτύρων Χαλαράμπους καὶ Ἐλευθερίου, τῆς ἁγίας ἐνδόξου Μεγαλομάρτυρος καὶ πανευφήμου Εὐφημίας· τῶν ἁγίων ἐνδόξων Μαρτύρων Θέκλας, Βαρβάρας, Ἀναστασίας, Αἰκατερίνης, Κυριακῆς, Φωτεινῆς, Μαρίνης, Παρασκευῆς καὶ Εἰρήνης· τῶν ὁσίων καὶ Θεοφόρων Πατέρων ἡμῶν· **(τοῦ Ἁγίου τοῦ Ναοῦ)**· τῶν ἁγίων καὶ δικαίων Θεοπατόρων Ἰωακείμ καὶ Ἄννης, καὶ πάντων σου τῶν Ἁγίων. Ἰκετεύομέν σε, μόνε πολυέλεε Κύριε, ἐπάκουσον ἡμῶν τῶν ἁμαρτωλῶν δεομένων σου καὶ ἐλέησον ἡμᾶς.

**ΧΟΡΟΣ**

Κύριε, ἐλέησον. **(ιβ')**

**ΙΕΡΕΥΣ**

Ἐλέει καὶ οἰκτιρμοῖς καὶ φιланθρωπία τοῦ μονογενοῦς σου Υἱοῦ, μεθ' οὗ εὐλογητὸς εἰ, σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**(Ἀμήν.)**

Τοῦ Μηναίου ---

**ΧΟΡΟΣ**

**Ὡδὴ α'.**

**Κανὼν Α' τῆς Ἑορτῆς.**

**Ὁ Εἰσμός. Ἦχος β'.**

Βυθοῦ ἀνεκάλυψε πυθμένα καὶ διὰ ξηρᾶς οἰκείους ἔλκει, ἐν αὐτῷ κατακαλύψας ἀντιπάλους, ὁ κραταῖος, ἐν πολέμοις Κύριος, ὅτι δεδόξασται.

Δόξα σοι ὁ Θεὸς ἡμῶν, δόξα σοι.

Ἀδὰμ τὸν φθαρέντα ἀναπλάττει, ῥείθροις Ἰορδάνου καὶ δρακόντων, κεφαλὰς ἐμφωλευόντων διαθλάττει, ὁ Βασιλεὺς τῶν αἰώνων Κύριος, ὅτι δεδόξασται.

Δόξα σοι ὁ Θεὸς ἡμῶν, δόξα σοι.

Πυρὶ τῆς θεότητος ἁῦλα, σάρκα ὑλικὴν ἡμφιεσμένος, Ἰορδάνου περιβάλλεται τὸ



νᾶμα, ὁ σαρκωθεὶς ἐκ Παρθένου Κύριος· ὅτι  
δεδοξασται.

Δόξα σοι ὁ Θεὸς ἡμῶν, δόξα σοι.

Τὸν ῥύπον ὁ σμήχων τῶν ἀνθρώπων,  
τούτοις καθαρθεὶς ἐν Ἰορδάνῃ, οἷς θελήσας  
ὡμοιώθη ὁ ἦν μείνας, τοὺς ἐν σκότει φωτίζει  
Κύριος, ὅτι δεδοξασται.

### **Κανὼν Ἰαμβικός.**

Τοῦ Μηναίου ---

### **Ὁ Εἰμός. Ἦχος β'.**

Στίβει θαλάσσης, κυματούμενον σάλον,  
\* Ἦπειρον αὖθις, Ἰσραὴλ δεδειγμένον, \*  
Μέλας δὲ πόντος, τριστάτας Αἰγυπτίων,  
\* Ἐκρυσεν ἄρδην, ὑδατόστρωτος τάφος, \*  
Ρώμη κραταιᾷ, δεξιᾷ τοῦ Δεσπότη.

Δόξα σοι ὁ Θεὸς ἡμῶν, δόξα σοι.

Ὁρθρου φανέντος τοῖς βροτοῖς  
σελασφόρου, \* Νῦν ἐξ ἐρήμου, πρὸς ῥοὰς  
Ἰορδάνου \* Ἀναξ ὑπέσχεσ, ἡλίου σὸν  
αὐχένα, \* Χώρου ζοφώδους, τὸν Γενάρχη  
ἀρπάσαι, \* Ῥύπου τε παντός, ἐκκαθᾶραι τὴν  
κτίσιν.

Δόξα.

Ὁρθρου φανέντος τοῖς βροτοῖς  
σελασφόρου, \* Νῦν ἐξ ἐρήμου, πρὸς ῥοὰς  
Ἰορδάνου \* Ἀναξ ὑπέσχεσ, ἡλίου σὸν  
αὐχένα, \* Χώρου ζοφώδους, τὸν Γενάρχη  
ἀρπάσαι, \* Ῥύπου τε παντός, ἐκκαθᾶραι τὴν  
κτίσιν.

Καὶ νῦν.

Ἀναρχε ρεῖθροις, συνταφέντα σοι Λόγε,  
\* Νέον περαίνεις, τὸν φθαρέντα τῇ πλάνῃ, \*  
Ταύτην ἀφράστως, πατρόθεν δεδεγμένος, \*  
Ὅπα κρατίστην· Οὗτος ἡγαπημένος, \* Ἰσος  
τέ μοι Παῖς, χρηματίζει τὴν φύσιν.

### **Καταβασίαι**

### **Κανὼν Α'. Ἦχος β'.**

Βυθοῦ ἀνεκάλυψε πυθμένα καὶ διὰ  
ξηρᾶς οἰκείους ἔλκει, ἐν αὐτῷ κατακαλύψας  
ἀντιπάλους, ὁ κραταῖος, ἐν πολέμοις  
Κύριος, ὅτι δεδοξασται.

### **Ἰαμβικός. Ἦχος β'.**

Στίβει θαλάσσης, κυματούμενον σάλον,  
\* Ἦπειρον αὖθις, Ἰσραὴλ δεδειγμένον, \*  
Μέλας δὲ πόντος, τριστάτας Αἰγυπτίων,  
\* Ἐκρυσεν ἄρδην, ὑδατόστρωτος τάφος, \*  
Ρώμη κραταιᾷ, δεξιᾷ τοῦ Δεσπότη.

### **Ὡδὴ γ'.**

### **Κανὼν Α' τῆς Ἑορτῆς.**

Τοῦ Μηναίου ---

### **Ὁ Εἰμός. Ἦχος β'.**

Ἰσχὺν ὁ διδούς τοῖς Βασιλεῦσιν ἡμῶν  
Κύριος, καὶ κέρας χριστῶν αὐτοῦ ὑψῶν,  
Παρθένου ἀποτίκτεται, μολεῖ δὲ πρὸς τὸ  
Βάπτισμα· διὸ πιστοὶ βοήσωμεν, οὐκ ἔστιν  
Ἅγιος, ὡς ὁ Θεὸς ἡμῶν, καὶ οὐκ ἔστι δίκαιος  
πλὴν σου Κύριε.

Δόξα σοι ὁ Θεὸς ἡμῶν, δόξα σοι.

Στεριεύουσα πρίν, ἡτεκνωμένη δεινῶς  
σήμερον, εὐφραίνου Χριστοῦ ἡ Ἐκκλησία·  
δι' ὕδατος καὶ Πνεύματος· υἱοὶ γὰρ σοι  
γεγέννηνται, ἐν πίστει ἀνακράζοντες· Οὐκ  
ἔστιν ἅγιος, ὡς ὁ Θεὸς ἡμῶν, καὶ οὐκ ἔστι  
δίκαιος, πλὴν σου Κύριε.

Δόξα σοι ὁ Θεὸς ἡμῶν, δόξα σοι.

Στεριεύουσα πρίν, ἡτεκνωμένη δεινῶς  
σήμερον, εὐφραίνου Χριστοῦ ἡ Ἐκκλησία·  
δι' ὕδατος καὶ Πνεύματος· υἱοὶ γὰρ σοι  
γεγέννηνται, ἐν πίστει ἀνακράζοντες· Οὐκ  
ἔστιν ἅγιος, ὡς ὁ Θεὸς ἡμῶν, καὶ οὐκ ἔστι  
δίκαιος, πλὴν σου Κύριε.

Δόξα σοι ὁ Θεὸς ἡμῶν, δόξα σοι.

Μεγάλη φωνῇ, ἐν τῇ ἐρήμῳ βοᾷ  
Πρόδρομος· Χριστοῦ ἐτοιμάσατε ὁδούς,  
καὶ τρίβους τοῦ Θεοῦ ἡμῶν, εὐθείας  
ἀπεργάσασθε, ἐν πίστει ἀνακράζοντες· Οὐκ  
ἔστιν ἅγιος, ὡς ὁ Θεὸς ἡμῶν, καὶ οὐκ ἔστι  
δίκαιος, πλὴν σου Κύριε.

### **Κανὼν Ἰαμβικός.**

Τοῦ Μηναίου ---

### **Ὁ Εἰμός. Ἦχος β'.**

Ὅσοι παλαιῶν ἐκλελύμεθα βρόχων, \*  
βορῶν λεόντων συντεθλασμένων μύλας,  
\* ἀγαλλιῶμεν, καὶ πλατύνωμεν στόμα, \*  
Λόγῳ πλέκοντες ἐκ λόγων μελωδίαν, \* Ὡι  
τῶν πρὸς ἡμᾶς ἥδεται δωρημάτων.

Δόξα σοι ὁ Θεὸς ἡμῶν, δόξα σοι.

Νέκρωσιν ὁ πρίν, ἐμφυτεύσας τῇ κτίσει,  
\* Θηρὸς κακούργου, σχηματισθεὶς εἰς  
φύσιν, \* Ἐπισκοπεῖται, σαρκικῇ παρουσίᾳ· \*  
Ὁρθρῶ φάναντι, προσβαλὼν τῷ Δεσπότη, \*  
Φλᾶν τὴν ἑαυτοῦ, δυσμενεστάτην κάραν.

Δόξα.

Νέκρωσιν ὁ πρίν, ἐμφυτεύσας τῇ κτίσει,  
\* Θηρὸς κακούργου, σχηματισθεὶς εἰς  
φύσιν, \* Ἐπισκοπεῖται, σαρκικῇ παρουσίᾳ· \*  
Ὁρθρῶ φάναντι, προσβαλὼν τῷ Δεσπότη, \*  
Φλᾶν τὴν ἑαυτοῦ, δυσμενεστάτην κάραν.

Καὶ νῦν.

Ἐλκει πρὸς αὐτὸν τὴν θεόδητον φύσιν,  
\* Γαστρὸς τυράννου, συγκεχωσμένην ὄροις.  
\* Γεννᾷ τε αὐθις, γηγενῶν ἀναπλάσει, \*  
Ἔργον φέριστον, ἐκτελῶν ὁ Δεσπότης. \*  
Ἴκται γὰρ αὐτήν, ἐξαλεξῆσαι θέλων.

### **Καταβασίαι**

### **Κανὼν Α'. Ἦχος β'.**

Ἰσχὺν ὁ διδούς τοῖς Βασιλεῦσιν ἡμῶν  
Κύριος, καὶ κέρας χριστῶν αὐτοῦ ὑψῶν,

Παρθένου ἀποτίκτεται, μολεῖ δὲ πρὸς τὸ  
Βάπτισμα· διὸ πιστοὶ βοήσωμεν, οὐκ ἔστιν  
Ἅγιος, ὡς ὁ Θεὸς ἡμῶν, καὶ οὐκ ἔστι δίκαιος  
πλὴν σου Κύριε.

### **Ἰαμβικός. Ἦχος β'.**

Ὅσοι παλαιῶν ἐκλελύμεθα βρόχων, \*  
βορῶν λεόντων συντεθλασμένων μύλας,  
\* ἀγαλλιῶμεν, καὶ πλατύνωμεν στόμα, \*  
Λόγῳ πλέκοντες ἐκ λόγων μελωδίαν, \* Ὡι  
τῶν πρὸς ἡμᾶς ἥδεται δωρημάτων.

### **ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### **ΙΕΡΕΥΣ**

Ὅτι σὺ εἰ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ Υἱῷ  
καὶ τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

(Ἀμήν.)

Mid-Ode Kathisma or Hypakoe

Τοῦ Μηναίου ---

### **ΑΝΑΓΝΩΣΤΗΣ**

### **Ὑπακοή. Ἦχος πλ. α'.**

Ὅτε τῇ Ἐπιφανείᾳ σου ἐφώτισας τὰ  
σύμπαντα, τότε ἡ ἀλμυρὰ τῆς ἀπιστίας  
θάλασσα ἔφυγε, καὶ ὁ Ἰορδάνης κάτω ῥέων  
ἐστράφη, πρὸς οὐρανὸν ἀνυψῶν ἡμᾶς,

ἀλλὰ τῷ ὕψει τῶν θείων ἐντολῶν σου,  
συντήρησον Χριστὲ ὁ Θεός, πρεσβείαις τῆς  
Θεοτόκου, καὶ ἐλέησον ἡμᾶς.

Τοῦ Μηναίου ---

**ΧΟΡΟΣ**

**Ὡδὴ δ'.**

**Κανὼν Α' τῆς Ἑορτῆς.**

**Ἦχος β'. Ὁ Εἰρμός.**

Ἀκήκοε Κύριε φωνῆς σου, ὃν εἶπας,  
Φωνὴ βοῶντος ἐν ἐρήμῳ, ὅτε ἐβρόντησας  
πολλῶν ἐπὶ ὑδάτων, τῷ σῶ μαρτυρούμενος  
Υἱῷ, ὅλος γεγονώς τοῦ παρόντος,  
Πνεύματος δὲ ἐβόησε· Σὺ εἶ Χριστός, Θεοῦ  
Σοφία καὶ Δύναμις.

*Δόξα σοι ὁ Θεὸς ἡμῶν, δόξα σοι.*

Ῥυπτόμενον ἥλιον τίς εἶδεν, ὁ Κήρυξ  
βοᾷ, τὸν ἔκλαμπρον τῇ φύσει, ἵνα σε  
ὕδασιν Ἀπαύγασμα τῆς δόξης, Πατὴρ  
χαρκτηρ ἀϊδίου ἐκπλύνῃ καὶ χόρτος ὢν,  
πυρὶ ψαύσω τῆς σῆς Θεότητος; σὺ γὰρ  
Χριστός, Θεοῦ σοφία καὶ δύναμις.

*Δόξα σοι ὁ Θεὸς ἡμῶν, δόξα σοι.*

Ὑπέφηνεν ἔνθεον ἦν εἶχεν, εὐλάβειαν  
Μωσῆς περιτυχὼν σοι· ὡς γὰρ τῆς βάτου  
σε φωνήσαντα ἠσθήθη, εὐθὺς ἀπεστράφη  
τάς ὄψεις· ἐγὼ δὲ πῶς βλέψω σε τρανῶς, ἢ  
πῶς χειροθετήσω σε; σὺ γὰρ Χριστός, Θεοῦ  
σοφία καὶ δύναμις.

*Δόξα σοι ὁ Θεὸς ἡμῶν, δόξα σοι.*

Ψυχῆς τελῶν ἔμφρονος, καὶ λόγῳ  
τιμώμενος, ἀψύχων εὐλαβοῦμαι· εἰ γὰρ  
βαπτίσω σε, κατήγορόν μοι ἔσται, πυρὶ  
καπνιζόμενον ὄρος, φυγοῦσα δὲ θάλασσα  
διχῇ, καὶ Ἰορδάνης οὗτος στραφεῖς· σὺ γὰρ  
Χριστός, Θεοῦ σοφία καὶ δύναμις.

**Κανὼν Ἰαμβικός.**

Τοῦ Μηναίου ---

**Ὁ Εἰρμός. Ἦχος β'.**

Πυρσῷ καθαρθεὶς μυστικῆς θεωρίας, \*  
Ὑμνῶν Προφήτης τὴν βροτῶν καινουργίαν, \*  
\* Ῥήγνυσι γῆρυν, Πνεύματι κροτουμένην, \*  
Σάρκωσιν ἐμφαίνουσιν ἀρρήτου Λόγου, \*  
Ὡ τῶν δυναστῶν τὰ κράτη συνετρίβη.

*Δόξα σοι ὁ Θεὸς ἡμῶν, δόξα σοι.*

Πεμφθεὶς ὁ Πατὴρ παμφαέστατος  
Λόγος, \* Νυκτὸς διῶσαι τὴν καχέσπερον  
σχέσιν, \* Ἐκρίζον ἥκεις, καὶ βροτῶν  
ἀμαρτίας, \* Υἱὸς συνελκύσαι τε τῇ σῇ  
Βαπτίσει, \* Μάκαρ φαεινούς, ἐκ ῥοῶν  
Ἰορδάνου.

*Δόξα.*

Αὐτὸν προσιδὼν τὸν περὶ κλυτὸν Λόγον,  
\* Τρανῶς ὁ κήρυξ ἐκβοᾷται τῇ κτίσει, \*  
Οὗτος προὼν μου, δεύτερος τῷ σαρκίῳ.  
\* Σύμμορφος ἐξέλαμψεν ἐνθέῳ σθένει, \*  
Ἐχθιστὸν ἡμῶν ἐξελεῖν ἀμαρτίαν.

*Καὶ νῦν.*

Νομὴν πρὸς αὐτὴν τὴν φερέσβιον  
φέρων, \* Θηρᾷ δρακόντων φωλεοῖς  
ἐπιτρέχων. \* Ἀπλητα κύκλα καββαλὼν  
Θεὸς Λόγος, \* Πτέρνη τε τὸν πλήττοντα  
παμπήδην γένος, \* Τοῦτον καθειργνύς,  
ἐκσαΐζει τὴν κτίσιν.

**Καταβασίαι**

**Κανὼν Α'. Ἦχος β'.**

Ἀκήκοε Κύριε φωνῆς σου, ὃν εἶπας,  
Φωνὴ βοῶντος ἐν ἐρήμῳ, ὅτε ἐβρόντησας  
πολλῶν ἐπὶ ὑδάτων, τῷ σῶ μαρτυρούμενος  
Υἱῷ, ὅλος γεγονώς τοῦ παρόντος,  
Πνεύματος δὲ ἐβόησε· Σὺ εἶ Χριστός, Θεοῦ  
Σοφία καὶ Δύναμις.

**Ίαμβικός. Ἦχος β'.**

Πυρσῷ καθαρθεὶς μυστικῆς θεωρίας, \*  
Ὑμνῶν Προφήτης τὴν βροτῶν καινουργίαν, \*  
\* Ῥήγνυσι γῆρυν, Πνεύματι κροτουμένην, \*  
Σάρκωσιν ἐμφαίνουσιν ἀρρήτου Λόγου, \*  
Ὡ τῶν δυναστῶν τὰ κράτη συνετρίβη.

**Ωιδὴ ε'.**

**Κανὼν Α' τῆς Ἑορτῆς.**

Τοῦ Μηναίου ---

**Ὁ Εἰρμός. Ἦχος β'.**

Ἰησοῦς ὁ ζωῆς ἀρχηγός, λῦσαι τὸ  
κατάκριμα ἤκει, Ἀδὰμ τοῦ πρωτοπλάστου,  
καθαρσίων δέ, ὡς Θεὸς μὴ δεόμενος, τῷ  
πεσόντι καθαίρεται ἐν τῷ Ἰορδάνῃ, ἐν ᾧ τὴν  
ἐχθραν κτείνας, ὑπερέχουσιν, πάντα νοῦν  
εἰρήνην χαρίζεται.

Δόξα σοι ὁ Θεὸς ἡμῶν, δόξα σοι.

Συνελθόντων ἀπείρων λαῶν, ὑπὸ  
Ἰωάννου βαπτισθῆναι, αὐτὸς ἐν μέσῳ  
ἔστη, προσεφώνει δὲ τοῖς παροῦσι· Τίς  
ἔδειξεν ἀπειθεῖς, τὴν ὀργὴν ὑμῖν ἐκκλῖναι  
τὴν μέλλουσιν; καρποὺς ἀξίους Χριστῷ  
ἐκτελεῖτε· παρὼν γὰρ νῦν, εἰρήνην  
χαρίζεται.

Δόξα σοι ὁ Θεὸς ἡμῶν, δόξα σοι.

Συνελθόντων ἀπείρων λαῶν, ὑπὸ  
Ἰωάννου βαπτισθῆναι, αὐτὸς ἐν μέσῳ  
ἔστη, προσεφώνει δὲ τοῖς παροῦσι· Τίς  
ἔδειξεν ἀπειθεῖς, τὴν ὀργὴν ὑμῖν ἐκκλῖναι  
τὴν μέλλουσιν; καρποὺς ἀξίους Χριστῷ  
ἐκτελεῖτε· παρὼν γὰρ νῦν, εἰρήνην  
χαρίζεται.

Δόξα σοι ὁ Θεὸς ἡμῶν, δόξα σοι.

Γεωργὸς ὁ καὶ Δημιουργός, μέσος  
ἐσθικῶς ὡς εἰς ἀπάντων, καρδίας  
ἐμβατεύει· καθαρθήριον δὲ πτύον  
χειρισάμενος, τὴν παγκόσμιον ἄλωνα

πανσόφως διΐστησι, τὴν ἀκαρπίαν φλέγων,  
εὐκαρποῦσιν αἰώνιον, ζωὴν χαρίζομενος.

**Κανὼν Ίαμβικός.**

Τοῦ Μηναίου ---

**Ὁ Εἰρμός. Ἦχος β'.**

Ἐχθροῦ ζοφώδους καὶ βεβορβορωμένου,  
\* Ἴὸν καθάρσει Πνεύματος λελουμένοι, \*  
Νέαν προσωρμίσθημεν ἀπλανῇ τρίβον, \*  
Ἄγουσαν ἀπρόσιτον εἰς θυμηδίαν, \* Μόνοις  
προσιτήν, οἷς Θεὸς κατηλλάγη.

Δόξα σοι ὁ Θεὸς ἡμῶν, δόξα σοι.

Ἀθρῶν ὁ Πλάστης ἐν ζόφῳ τῶν  
πταισμάτων, \* Σειραῖς ἀφύκτοις, ὃν  
διαρθροῖ δακτύλοις, \* Ἰστησιν ἀμφ' ὥμοισιν  
ἐξάρας ἄνω, \* Νῦν ἐν πολυρρύτοις δίναις  
ἐκπλύνων, \* Αἷσχος παλαιοῦ τῆς Ἀδὰμ  
καχεξίας.

Δόξα.

Ἀθρῶν ὁ Πλάστης ἐν ζόφῳ τῶν  
πταισμάτων, \* Σειραῖς ἀφύκτοις, ὃν  
διαρθροῖ δακτύλοις, \* Ἰστησιν ἀμφ' ὥμοισιν  
ἐξάρας ἄνω, \* Νῦν ἐν πολυρρύτοις δίναις  
ἐκπλύνων, \* Αἷσχος παλαιοῦ τῆς Ἀδὰμ  
καχεξίας.

Καὶ νῦν.

Μετ' εὐσεβείας προσδράμωμεν εὐτόνως,  
\* Πηγαῖς ἀχράντοις ρεύσεως σωτηρίου,  
\* Λόγον κατοπτεύσοντες ἐξ ἀκηράτου, \*  
Ἀντλημα προσφέροντα δίψης ἐνθέου, \*  
Κόσμου προσηνῶς ἐξακεύμενον νόσον.

**Καταβασίαι**

**Κανὼν Α'. Ἦχος β'.**

Ἰησοῦς ὁ ζωῆς ἀρχηγός, λῦσαι τὸ  
κατάκριμα ἤκει, Ἀδὰμ τοῦ πρωτοπλάστου,  
καθαρσίων δέ, ὡς Θεὸς μὴ δεόμενος, τῷ  
πεσόντι καθαίρεται ἐν τῷ Ἰορδάνῃ, ἐν ᾧ τὴν

ἔχθραν κτείνας, ὑπερέχουσιν, πάντα νοῦν  
εἰρήνην χαρίζεται.

**Ἰαμβικός. Ἦχος β'.**

Ἐχθροῦ ζοφώδους καὶ βεβορβορωμένου,  
\* Ἵν' καθάρσει Πνεύματος λελουμένοι, \*  
Νέαν προσωμίσημεν ἀπλανῇ τρίβον, \*  
Ἄγουσαν ἀπρόσιτον εἰς θυμηδίαν, \* Μόνοις  
προσιτήν, οἷς Θεὸς κατηλλάγη.

**Ὡδὴ Γ'.**

**Κανὼν Α' τῆς Ἑορτῆς.**

Τοῦ Μηναίου - - -

**Ὁ Εἰρμός. Ἦχος β'.**

Ἡ φωνὴ τοῦ λόγου, ὁ λύχνος τοῦ φωτός,  
ὁ ἑωσφόρος, ὁ τοῦ Ἡλίου Πρόδρομος, ἐν τῇ  
ἐρήμῳ. Μετανοεῖτε, πᾶσι βοᾷ τοῖς λαοῖς, καὶ  
προκαθαίρεσθε· ἰδοὺ γὰρ πάρεστι Χριστός,  
ἐκ φθορᾶς τὸν κόσμον λυτρουμενος.

Δόξα σοι ὁ Θεὸς ἡμῶν, δόξα σοι.

Γεννηθεὶς ἀρρέυστως, ἐκ Θεοῦ καὶ  
Πατρὸς, ἐκ τῆς Παρθένου, δίχα σαρκοῦται  
ῥύπου Χριστός· οὐ τὸν ἱμάντα, τὴν ἐξ ἡμῶν  
τοῦ Λόγου συνάφειαν, λύειν ἀμήχανον  
(διδάσκει ὁ Πρόδρομος), γηγενεῖς ἐκ πλάνης  
λυτρουμενος.

Δόξα σοι ὁ Θεὸς ἡμῶν, δόξα σοι.

Γεννηθεὶς ἀρρέυστως, ἐκ Θεοῦ καὶ  
Πατρὸς, ἐκ τῆς Παρθένου, δίχα σαρκοῦται  
ῥύπου Χριστός· οὐ τὸν ἱμάντα, τὴν ἐξ ἡμῶν  
τοῦ Λόγου συνάφειαν, λύειν ἀμήχανον  
(διδάσκει ὁ Πρόδρομος), γηγενεῖς ἐκ πλάνης  
λυτρουμενος.

Δόξα σοι ὁ Θεὸς ἡμῶν, δόξα σοι.

Ἐν πυρὶ βαπτίζει, τελευταίῳ Χριστός,  
τοὺς ἀπειθοῦντας, καὶ μὴ Θεὸν φρονοῦντας  
αὐτόν· ἐν Πνεύματι δὲ καινοποιεῖ, δι'  
ὑδατος χάριτι, τοὺς ἐπιγνώμονας αὐτοῦ

τῆς Θεότητος, τῶν πλημμελημάτων  
λυτρουμενος.

**Κανὼν Ἰαμβικός.**

Τοῦ Μηναίου - - -

**Ὁ Εἰρμός. Ἦχος β'.**

Ἰμερτὸν ἐξέφηνε σὺν πανολβίῳ, \* Ἦχω  
Πατὴρ, ὃν γαστρὸς ἐξηρεύξατο, \* Ναὶ φησιν  
οὗτος, συμφυῆς γόνος πέλων, \* Φώταυγος  
ἐξώρυσεν ἀνθρώπων γένους, \* Λόγος τε  
μου ζῶν, καὶ βροτὸς προμηθεΐα.

Δόξα σοι ὁ Θεὸς ἡμῶν, δόξα σοι.

Ἐκ ποντίου λέοντος ὁ τριέσπερος, \*  
Ἐένως Προφήτης ἐγκάτοις φλοιδούμενος,  
\* Αὐθις προῆλθε, τῆς παλιγγενεσίας, \*  
Σωτηρίαν δράκοντος ἐκ βροτοκτόνου, \*  
Πᾶσι προφαίνων, τῶν χρόνων ἐπ' ἐσχάτων.

Δόξα.

Ἐκ ποντίου λέοντος ὁ τριέσπερος, \*  
Ἐένως Προφήτης ἐγκάτοις φλοιδούμενος,  
\* Αὐθις προῆλθε, τῆς παλιγγενεσίας, \*  
Σωτηρίαν δράκοντος ἐκ βροτοκτόνου, \*  
Πᾶσι προφαίνων, τῶν χρόνων ἐπ' ἐσχάτων.

Καὶ νῦν.

Ἀνειμένων Πόλοιο παμφαῶν πτυχῶν,  
\* Μύστης ὁρᾷ πρὸς Πατρός ἐξικνούμενον,  
\* Μένον τε Πνεῦμα τῷ παναχράντῳ Λόγῳ,  
\* Ἐπελθὼν ὡς πέλειαν ἀφράστῳ τρόπῳ, \*  
Δήμοις τε φαίνει, προσδραμεῖν τῷ Δεσπότη.

**Καταβασίαι**

**Κανὼν Α'. Ἦχος β'.**

Ἡ φωνὴ τοῦ λόγου, ὁ λύχνος τοῦ φωτός,  
ὁ ἑωσφόρος, ὁ τοῦ Ἡλίου Πρόδρομος, ἐν τῇ  
ἐρήμῳ. Μετανοεῖτε, πᾶσι βοᾷ τοῖς λαοῖς, καὶ  
προκαθαίρεσθε· ἰδοὺ γὰρ πάρεστι Χριστός,  
ἐκ φθορᾶς τὸν κόσμον λυτρουμενος.



**Ίαμβικός. Ἦχος β'.**

Ἰμερτόν ἐξέφηνε σὺν πανολβίῳ, \* Ἦχω  
Πατήρ, ὃν γαστρος ἐξηρεύξατο, \* Ναί φησιν  
οὗτος, συμφυῆς γόνος πέλων, \* Φώταυγος  
ἐξώρουσεν ἀνθρώπων γένους, \* Λόγος τε  
μου ζῶν, καὶ βροτὸς προμηθεία.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἐαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Σὺ γὰρ εἶ ὁ Βασιλεὺς τῆς εἰρήνης καὶ  
σωτὴρ τῶν ψυχῶν ἡμῶν, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ  
Ἁγίῳ Πνεύματι, νῦν καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

Τοῦ Μηναίου ---

**ΑΝΑΓΝΩΣΤΗΣ**

**Κοντάκιον.**

**Ἦχος δ'. Αντόμελον.**

Ἐπεφάνης σήμερον τῇ οἰκουμένῃ, καὶ  
τὸ φῶς σου Κύριε, ἐσημειώθη ἐφ' ἡμᾶς, ἐν  
ἐπιγνώσει ὑμνοῦντάς σε. Ἦλθες ἐφάνης τὸ  
Φῶς τὸ ἀπρόσιτον.

**Ὁ Οἶκος.**

Τῇ Γαλιλαίᾳ τῶν Ἐθνῶν, τῇ τοῦ  
Ζαβουλὼν χώρα, καὶ τοῦ Νεφθαλεὶμ

γαίᾳ, ὡς εἶπεν ὁ Προφήτης, φῶς μέγα  
ἐλαμψε Χριστός· τοῖς ἐσκοτισμένοις φαεινὴ  
ᾤφθη αὐγή, ἐκ Βηθλεὲμ ἀστράπτουσα·  
μᾶλλον δὲ ἐκ Μαρίας ὁ Κύριος πάση  
τῇ οἰκουμένῃ ἀνατέλλει τὰς ἀκτῖνας, ὁ  
ἥλιος τῆς Δικαιοσύνης. Διὸ οἱ ἐξ Ἀδὰμ  
γυμνοί, δεῦτε πάντες ὑποδύωμεν αὐτόν,  
ἵνα θαλφθῶμεν· σκέπη γὰρ γυμνῶν, καὶ  
αἴγλη ἐσκοτισμένων, ἦλθες ἐφάνης τὸ Φῶς  
τὸ ἀπρόσιτον.

**Συναξάριον.**

Τοῦ Μηναίου.

Τῇ ζ' τοῦ αὐτοῦ μηνός, τὰ Ἁγία  
Θεοφάνεια τοῦ Κυρίου καὶ Θεοῦ καὶ  
Σωτῆρος ἡμῶν Ἰησοῦ Χριστοῦ.

Αὐτῷ ἡ δόξα καὶ τὸ κράτος εἰς τοὺς  
αἰῶνας τῶν αἰώνων. Ἀμήν.

**ΧΟΡΟΣ**

Τοῦ Μηναίου ---

**Ὡδὴ ζ'.**

**Κανὼν Α' τῆς Ἑορτῆς.**

**Ὁ Εἰρμός. Ἦχος β'.**

Νέους εὐσεβεῖς, καμίνῳ πυρὸς  
προσομιλήσαντας, διασυρίζον πνεῦμα  
δρόσου, ἀβλαβεῖς διεφύλαξε, καὶ θείου  
Ἀγγέλου συγκατάβασις· ὅθεν ἐν φλογὶ  
δροσιζόμενοι, εὐχαρίστως ἀνέμελπον.  
Ὑπερύμνητε, ὁ τῶν Πατέρων Κύριος, καὶ  
Θεὸς εὐλογητὸς εἶ.

Δόξα σοι ὁ Θεὸς ἡμῶν, δόξα σοι.

Ὡσπερ οὐρανῷ, σὺν τρόμῳ καὶ θαύματι  
παρίσταντο, ἐν Ἰορδάνῃ αἱ Δυνάμεις τῶν  
Ἀγγέλων σκοπούμεναι, τοσαύτην Θεοῦ  
τὴν συγκατάβασιν, ὅπως ὁ κρατῶν τὴν  
ὑπέρωρον τῶν ὑδάτων ὑπόστασιν, ἐν τοῖς  
ὔδασι, σωματοφόρος ἔστηκεν, ὁ Θεὸς ὁ τῶν  
Πατέρων ἡμῶν.

Δόξα σοι ὁ Θεὸς ἡμῶν, δόξα σοι.

Νεφέλη ποτέ, καὶ θάλασσα θείου  
προεικόνιζε, Βαπτίσματος τὸ θαῦμα, ἐν οἷς  
ὁ πρὶν βαπτίζεται, διεξοδικῶς τῷ Νομοθέτῃ  
λαός, θάλασσα δὲ ἦν τύπος ὕδατος, καὶ  
νεφέλη τοῦ Πνεύματος, οἷς τελούμενοι  
Εὐλογητὸς εἶ κρᾶζομεν, ὁ Θεὸς ὁ τῶν  
Πατέρων ἡμῶν.

Δόξα σοι ὁ Θεὸς ἡμῶν, δόξα σοι.

Ἀπαντες πιστοί, ἐν ᾧ τὴν τελείωσιν  
ἐλάβομεν, θεολογοῦντες ἀσιγήτως,  
σὺν Ἀγγέλοις δοξάζομεν, Πατέρα Υἱὸν  
καὶ Πνεῦμα Ἅγιον· τοῦτο γὰρ Τριάς  
ὑποστάσεσιν ὁμοούσιος, εἷς δὲ Θεός, ᾧ καὶ  
ψάλλομεν· Ὁ τῶν Πατέρων Κύριος, καὶ Θεὸς  
εὐλογητὸς εἶ.

**Κανὼν Ἰαμβικός.**

Τοῦ Μηναίου - -

**Ὁ Εἰρμός. Ἦχος β'.**

Ἐφλεξε ρεῖθρῳ τῶν δρακόντων τὰς  
κάρας. \* Ὁ τῆς καμίνου τὴν μετάρσιον  
φλόγα, \* Νέους φέρουσιν εὐσεβεῖς  
κατευνάσας, \* Τὴν δυσκάθεκτον ἀχλὺν ἐξ  
ἀμαρτίας, \* Ὅλην πλύνει δέ, τῇ δρόσῳ τοῦ  
Πνεύματος.

Δόξα σοι ὁ Θεὸς ἡμῶν, δόξα σοι.

Σὲ ζωγραφοῦσαν τὴν Ἀσύριον φλόγα,  
\* Ἐκστῶσαν ἴσθης, εἰς δρόσον μετηγμένην. \*  
Ἦδωρ ὅθεν νῦν ἀμφιέσσαι φλέγον, \* Σίντην  
κάκιστον Χριστὲ προσκεκευθμένον, \* Πρὸς  
τὴν ὀλισθὸν ἐκκαλούμενον τρίβον.

Δόξα.

Ἀπορράγέντος τοῦ Ἰορδάνου πάλαι,  
\* Ἰσθμῷ περᾶται λαός, Ἰσραηλῆτης, \* Σὲ  
τὸν κράτιστον ἐμφοροῦντα τὴν κτίσιν, \*  
Ἠπειγμένως νῦν ἐν ῥοαῖς διαγράφων, \*  
Πρὸς τὴν ἄρρευστον καὶ ἀμείνονα τρίβον.

Καὶ νῦν.

Ἰδμεν τὸ πρῶτον τὴν πανώλεθρον  
κλύσιν, \* Οἰκτρῶς σε πάντων εἰς φθορὰν  
παρεισάγειν, \* Ὡς τρισμέγιστα χρηματίζων  
καὶ ξένα. \* Νῦν δὲ κλύσαντα Χριστὲ τὴν  
ἀμαρτίαν, \* Δι' εὐπάθειαν, καὶ βροτῶν  
σωτηρίαν.

**Καταβασίαι**

**Κανὼν Α'. Ἦχος β'.**

Νέους εὐσεβεῖς, καμίνῳ πυρὸς  
προσομιλήσαντας, διασυρίζον πνεῦμα  
δρόσου, ἀβλαβεῖς διεφύλαξε, καὶ θείου  
Ἀγγέλου συγκατάβασις· ὅθεν ἐν φλογὶ  
δροσιζόμενοι, εὐχαρίστως ἀνέμελπον.  
ὑπερύμνητε, ὁ τῶν Πατέρων Κύριος, καὶ  
Θεὸς εὐλογητὸς εἶ.

**Ἰαμβικός. Ἦχος β'.**

Ἐφλεξε ρεῖθρῳ τῶν δρακόντων τὰς  
κάρας. \* Ὁ τῆς καμίνου τὴν μετάρσιον  
φλόγα, \* Νέους φέρουσιν εὐσεβεῖς  
κατευνάσας, \* Τὴν δυσκάθεκτον ἀχλὺν ἐξ  
ἀμαρτίας, \* Ὅλην πλύνει δέ, τῇ δρόσῳ τοῦ  
Πνεύματος.

**Ὡδιὴ η'.**

**Κανὼν Α' τῆς Ἑορτῆς.**

Τοῦ Μηναίου - - -

**Ὁ Εἰρμός. Ἦχος β'.**

Μυστήριον παράδοξον, ἡ Βαβυλῶνος  
ἔδειξε κάμιнос, πηγάσασα, δρόσον, ὅτι  
ρεῖθροις ἔμελλεν, αὔλον πῦρ εἰσδέχεσθαι ὁ  
Ἰορδάνης, καὶ στέγειν σαρκί, βαπτιζόμενον  
τὸν Κτίστην, ὃν εὐλογοῦσι Λαοί, καὶ  
ὑπερυψοῦσιν, εἰς πάντας τοὺς αἰῶνας.

Δόξα σοι ὁ Θεὸς ἡμῶν, δόξα σοι.

Ἀπόθου φόβον ἅπαντα, ὁ Λυτρωτῆς  
τῷ Προδρόμῳ ἔφησεν· ἐμοὶ δὲ πειθάρχει,  
ὡς Χριστῷ μοι πρόσσελθε· τοῦτο γὰρ φύσει



πέφυκα· ἐμῷ προστάγματι εἶxon, καὶ  
βάπτισόν με συγκαταβάnτα, ὃν εὐλογοῦσι  
Λαοί, καὶ ὑπερυψοῦσιν, εἰς πάντας τοὺς  
αἰῶνας.

Δόξα σοι ὁ Θεὸς ἡμῶν, δόξα σοι.

Ῥημάτων ὡς ἀκήκοεν, ὁ Βαπτιστὴς τοῦ  
Δεσπότη, σύντρομος παλάμην ἐκτείνει,  
χειραπτήσας ὁμῶς δέ, τὴν κορυφὴν τοῦ  
Πλάστου αὐτοῦ, τῷ βαπτισθέντι ἐβόα·  
Ἀγίασόν με· σὺ γὰρ Θεός μου, ὃν εὐλογοῦσι  
Λαοί, καὶ ὑπερυψοῦσιν, εἰς πάντας τοὺς  
αἰῶνας.

Δόξα σοι ὁ Θεὸς ἡμῶν, δόξα σοι.

Τριάδος ἡ φανέρωσις, ἐν Ἰορδάνῃ  
γέγονεν· αὕτη γὰρ ὑπέρθεος φύσις, ὁ Πατὴρ  
ἐφώνησεν. Οὗτος ὁ βαπτιζόμενος, Υἱὸς ὁ  
ἀγαπητός μου, τὸ Πνεῦμα συμπαρήν τῷ  
ὁμοίῳ· ὃν εὐλογοῦσι Λαοί, καὶ ὑπερυψοῦσιν,  
εἰς πάντας τοὺς αἰῶνας.

**Κανὼν Ἰαμβικός.**

Τοῦ Μηναίου - -

**Ὁ Εἰρμός. Ἦχος β'.**

Ἐλευθέρα μὲν ἡ κτίσις γνωρίζεται, \*  
Υἱοὶ δὲ φωτὸς, οἱ πρὶν ἐσκοτισμένοι. \* Μόνος  
στενάζει, τοῦ σκότους ὁ προστάτης. \* Νῦν  
εὐλογεῖτω συντόνως τὸν αἴτιον. \* Ἡ πρὶν  
τάλαινα τῶν Ἐθνῶν παγκληρία.

Δόξα σοι ὁ Θεὸς ἡμῶν, δόξα σοι.

Τριτοὶ θεουδεῖς ἐμπύρως δροσοῦμενοι,  
\* Αἰγλῆντα τριτταῖς παμφαῶς ἀγιστείαις,  
\* Σαφῶς ἐδήλουν τὴν ὑπέρτατον φύσιν, \*  
Μίξει βροτεία πυρπολοῦσαν ἐν δρόσῳ, \*  
Εὐκτῶς ἄπασαν τὴν ὀλέθριον πλάνην.

Δόξα.

Τριτοὶ θεουδεῖς ἐμπύρως δροσοῦμενοι,  
\* Αἰγλῆντα τριτταῖς παμφαῶς ἀγιστείαις,  
\* Σαφῶς ἐδήλουν τὴν ὑπέρτατον φύσιν, \*

Μίξει βροτεία πυρπολοῦσαν ἐν δρόσῳ, \*  
Εὐκτῶς ἄπασαν τὴν ὀλέθριον πλάνην.

Καὶ νῦν.

Λευχειμονεῖτω πᾶσα γῆίνος φύσις, \*  
Ἐκπτώσεως νῦν οὐρανῶν ἐπηρμένη· \* Ὡς  
γὰρ τὰ πάντα συντετήρηται Λόγῳ, \* Νάουσι  
ρείθροις ἐκπλυθεῖσα πταισμάτων, \* Τῶν  
πρὶν πέφευγε παμφαῶς λελουμένη.

**Καταβασίαι**

**Κανὼν Α'. Ἦχος β'.**

Μυστήριον παράδοξον, ἡ Βαβυλῶνος  
ἔδειξε κάμιнос, πηγάσασα, δρόσον, ὅτι  
ρείθροις ἔμελλεν, αὐλον πῦρ εἰσδέχεσθαι ὁ  
Ἰορδάνης, καὶ στέγειν σαρκί, βαπτιζόμενον  
τὸν Κτίστην, ὃν εὐλογοῦσι Λαοί, καὶ  
ὑπερυψοῦσιν, εἰς πάντας τοὺς αἰῶνας.

**Ἰαμβικός. Ἦχος β'.**

Αἰνοῦμεν, εὐλογοῦμεν καὶ προσκυνοῦμεν  
τὸν Κύριον.

Ἐλευθέρα μὲν ἡ κτίσις γνωρίζεται, \*  
Υἱοὶ δὲ φωτὸς, οἱ πρὶν ἐσκοτισμένοι. \* Μόνος  
στενάζει, τοῦ σκότους ὁ προστάτης. \* Νῦν  
εὐλογεῖτω συντόνως τὸν αἴτιον. \* Ἡ πρὶν  
τάλαινα τῶν Ἐθνῶν παγκληρία.

**ΔΙΑΚΟΝΟΣ**

Τὴν Θεοτόκον καὶ μητέρα τοῦ φωτὸς ἐν  
ὑμνοῖς τιμῶντες μεγαλύνωμεν.

**ΧΟΡΟΣ**

Τοῦ Μηναίου - - -

**Ὡιδὴ θ'.**

**Κανὼν Α'.**

**Ἦχος β'. Ὁ Εἰρμός.**

Μεγάλυνον ψυχὴ μου, τὴν τιμιωτέραν  
καὶ ἐνδοξοτέραν, τῶν ἄνω στρατευμάτων.

Ἀπορεῖ πᾶσα γλῶσσα, εὐφημεῖν πρὸς  
ἀξίαν ἱλιγγίᾳ δὲ νοῦς καὶ ὑπερκόσμιος,  
ὑμνεῖν σε Θεοτόκε, ὁμῶς ἀγαθὴ

υπάρχουσα, τὴν πίστιν δέχου, καὶ γὰρ τὸν  
πόθον οἶδας, τὸν ἔνθεον ἡμῶν· σὺ γὰρ  
Χριστιανῶν εἶ προστάτις, σὲ μεγαλύνομεν.

### **Τροπάρια.**

Μεγάλυνον ψυχὴ μου, τὸν ἐν Ἰορδάνῃ,  
ἐλθόντα βαπτισθῆναι.

Δαυῖδ πάρεσο, Πνεύματι τοῖς  
φωτιζομένοις· Νῦν προσέλθετε, ἄδε πρὸς  
Θεόν, ἐν πίστει λέγων φωτίσθητε· οὗτος ὁ  
πτωχὸς ἐκέκραξεν Ἀδὰμ ἐν πτώσει· καὶ γὰρ  
αὐτοῦ εἰσήκουσε Κύριος ἐλθὼν, ῥεῖθροις τοῦ  
Ἰορδάνου, φθαρέντα δὲ ἀνεκαίνισεν.

Μεγάλυνον ψυχὴ μου, τὸν ὑπὸ  
Προδρόμου, τὸ βάπτισμα λαβόντα.

Ὁ Ἡσαΐας λούσασθε, καὶ καθάρθητε  
φάσκει· τὰς πονηρίας ἔναντι, ἀφέλεσθε  
Κυρίου· οἱ διψῶντες, ὕδωρ ἐπὶ ζῶν  
πορεύεσθε· ῥανεῖ γὰρ ὕδωρ καινοποιὸν  
Χριστός, τοῖς προστρέχουσιν αὐτῷ ἐν  
πίστει, καὶ πρὸς ζωὴν τὴν ἀγήρω, βαπτίζει  
Πνεύματι.

Μεγάλυνον ψυχὴ μου, τὸν ἐκ τῆς  
πατρῴας, φωνῆς μαρτυρηθέντα.

Συντηρώμεθα χάριτι, πιστοὶ καὶ  
σφραγίδι· ὡς γὰρ ὄλεθρον ἔφυγον, φλιᾶς  
Ἑβραῖοι πάλαι αἰμαχθείσης· οὕτω καὶ ἡμῖν,  
ἐξόδιον τὸ θεῖον τοῦτο, τῆς παλιγγενεσίας  
λουτήριον ἔσται· ἔνθεν καὶ τῆς Τριάδος,  
ὁψόμεθα φῶς τὸ ἄδυτον.

### **Κανὼν Ἰαμβικός.**

Τοῦ Μηναίου - - -

### **Κανὼν Ἰαμβικός.**

### **Ἦχος β'. Ὁ Εἰρμός.**

Σήμερον ὁ Δεσπότης, κλίνει τὸν αὐχένα,  
χειρὶ τῇ τοῦ Προδρόμου.

Ὡ τῶν ὑπὲρ νοῦν, τοῦ τόκου σου  
θαυμάτων! \* Νύμφη πάναγνε, Μῆτερ

εὐλογημένη, \* Δι' ἧς τυχόντες παντελοῦς  
σωτηρίας, \* Ἐπάξιον κροτοῦμεν ὡς  
εὐεργέτη, \* Δῶρον φέροντες ὕμνον  
εὐχαριστίας.

Σήμερον Ἰωάννης, βαπτίζει τὸν Δεσπότην,  
ἐν ῥεῖθροις, Ἰορδάνου.

Ὡ τῶν ὑπὲρ νοῦν, τοῦ τόκου σου  
θαυμάτων! \* Νύμφη πάναγνε, Μῆτερ  
εὐλογημένη, \* Δι' ἧς τυχόντες παντελοῦς  
σωτηρίας, \* Ἐπάξιον κροτοῦμεν ὡς  
εὐεργέτη, \* Δῶρον φέροντες ὕμνον  
εὐχαριστίας.

### **Δόξα.**

Μεγάλυνον ψυχὴ μου, τῆς  
τρισυποστάτου, καὶ ἀδιαιρέτου, Θεότητος τοῦ  
κράτους.

Ἰδμεν τὰ Μωσεῖ τῇ βάτῳ δεδειγμένα,  
\* Δεῦρο ξένοις, θεσμοῖσιν ἐξεργασμένα. \*  
Ὡς γὰρ σέσωσται, πυρφοροῦσα Παρθένος,  
\* Σελασφόρον τεκοῦσα, τὸν εὐεργέτην, \*  
Ἰορδάνου τε, ῥεῖθρα προσδεδεγμένα.

Καὶ νῦν.

Μεγάλυνον ψυχὴ μου, τὴν  
λυτρωσαμένην, ἡμᾶς ἐκ τῆς κατάρας.

Χρίεις τελειῶν, τὴν βρότειον οὐσίαν, \*  
Ἄναξ ἄναρχε, Πνεύματος κοινωνία, \* Ῥοαῖς  
ἀχράντοις, ἐκκαθάρας καὶ σκότους, \* Ἰσχὺν  
θριαμβεύσας τε, τὴν ἐπηρμένην, \* Νῦν εἰς  
ἄληκτον, ἐξαμείβειαι βίον.

### **Καταβασίαι**

### **Κανὼν Α'. Ἦχος β'.**

Μεγάλυνον ψυχὴ μου, τὴν τιμιωτέραν  
καὶ ἐνδοξοτέραν, τῶν ἄνω στρατευμάτων.

Ἀπορεῖ πᾶσα γλῶσσα, εὐφημεῖν πρὸς  
ἀξίαν ἱλιγγίᾳ δὲ νοῦς καὶ ὑπερκόσμιος,  
ὕμνεῖν σε Θεοτόκε, ὅμως ἀγαθὴ

υπάρχουσα, τὴν πίστιν δέχου, καὶ γὰρ τὸν  
πόθον οἶδας, τὸν ἔνθεον ἡμῶν· σὺ γὰρ  
Χριστιανῶν εἶ προστάτις, σὲ μεγαλύνομεν.

### Ἱαμβικός.

Μεγάλυνον ψυχὴ μου, τὴν  
λυτρωσαμένην, ἡμᾶς ἐκ τῆς κατάρας.

Ὡ τῶν ὑπὲρ νοῦν, τοῦ τόκου σου  
θαυμάτων! \* Νύμφη πάναγνε, Μήτηρ  
εὐλογημένη, \* Δι' ἧς τυχόντες παντελοῦς  
σωτηρίας, \* Ἐπάξιον κροτοῦμεν ὡς  
εὐεργέτη, \* Δῶρον φέροντες ὕμνον  
εὐχαριστίας.

### ΔΙΑΚΟΝΟΣ

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι σὲ αἰνοῦσι πᾶσαι αἱ δυνάμεις τῶν  
οὐρανῶν καὶ σοὶ τὴν δόξαν ἀναπέμπουσι,  
τῷ Πατρὶ καὶ τῷ Υἱῷ καὶ τῷ ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΧΟΡΟΣ

#### Ἐξαποστειλάριον.

Τοῦ Μηναίου ---

#### Ἦχος γ'. Αὐτόμελον.

Ἐπεφάνη ὁ Σωτὴρ, ἡ χάρις ἡ ἀλήθεια,  
ἐν ῥείθροις τοῦ Ἰορδάνου, καὶ τοὺς ἐν σκότει  
καὶ σκιᾷ, καθεύδοντας ἐφώτισε· καὶ γὰρ  
ἦλθεν ἐφάνη, τὸ φῶς τὸ ἀπρόσιτον. (ἐκ γ')

#### Οἱ Αἱνοί. Ἦχος α'.

Πᾶσα πνοὴ αἰνεσάτω τὸν Κύριον.  
Αἰνεῖτε τὸν Κύριον ἐκ τῶν οὐρανῶν· αἰνεῖτε  
αὐτὸν ἐν τοῖς ὑψίστοις. Σοὶ πρέπει ὕμνος τῷ  
Θεῷ.

Αἰνεῖτε αὐτόν, πάντες οἱ ἄγγελοι αὐτοῦ·  
αἰνεῖτε αὐτόν, πᾶσαι αἱ δυνάμεις αὐτοῦ. Σοὶ  
πρέπει ὕμνος τῷ Θεῷ.

Αἰνεῖτε αὐτὸν ἥλιος καὶ σελήνη, αἰνεῖτε αὐτόν  
πάντα τὰ ἄστρα καὶ τὸ φῶς.

Αἰνεῖτε αὐτόν οἱ οὐρανοὶ τῶν οὐρανῶν καὶ τὸ  
ὔδωρ τὸ ὑπεράνω τῶν οὐρανῶν. Αἰνεσάτωσαν τὸ  
ὄνομα Κυρίου.

Ὅτι αὐτὸς εἶπε, καὶ ἐγενήθησαν, αὐτὸς  
ἐνετείλατο, καὶ ἐκτίσθησαν.

Ἔστησεν αὐτὰ εἰς τὸν αἰῶνα καὶ εἰς τὸν αἰῶνα  
τοῦ αἰῶνος· πρόσταγμα ἔθετο, καὶ οὐ παρελεύσεται.

Αἰνεῖτε τὸν Κύριον ἐκ τῆς γῆς, δράκοντες καὶ  
πᾶσαι ἄβυσσοι.

Πῦρ, χάλαζα, χιών, κρύσταλλος, πνεῦμα  
καταιγίδος, τὰ ποιοῦντα τὸν λόγον αὐτοῦ.

Τὰ ὄρη καὶ πάντες οἱ βουνοί, ξύλα καρποφόρα  
καὶ πᾶσαι κέδροι.

Τὰ θηρία καὶ πάντα τὰ κτήνη, ἐρπετὰ καὶ  
πετεινὰ πτερωτά.

Βασιλεῖς τῆς γῆς καὶ πάντες λαοί, ἄρχοντες καὶ  
πάντες κριταὶ γῆς.

Νεανίσκοι καὶ παρθένοι, πρεσβύτεροι μετὰ  
νεωτέρων· αἰνεσάτωσαν τὸ ὄνομα Κυρίου, ὅτι ὑψώθη  
τὸ ὄνομα αὐτοῦ μόνου.

Ἡ ἐξομολόγησις αὐτοῦ ἐπὶ γῆς καὶ οὐρανοῦ. καὶ ὑψώσει κέρασ λαοῦ αὐτοῦ.

Ὑμνος πᾶσι τοῖς ὁσίοις αὐτοῦ, τοῖς υἱοῖς Ἰσραὴλ, λαῷ ἐγγίζοντι αὐτῷ.

Ἀσατε τῷ Κυρίῳ ἄσμα καινόν, ἡ αἴνεσις αὐτοῦ ἐν ἐκκλησίᾳ ὁσίων.

Εὐφρανθήτω Ἰσραὴλ ἐπὶ τῷ ποιήσαντι αὐτόν, καὶ οἱ υἱοὶ Σιών ἀγαλλιᾶσθωσαν ἐπὶ τῷ βασιλεῖ αὐτῶν.

Αἰνεσάτωσαν τὸ ὄνομα αὐτοῦ ἐν χορῷ, ἐν τυμπάνῳ καὶ ψαλτηρίῳ ψαλάτωσαν αὐτῷ.

Ὅτι εὐδοκεῖ Κύριος ἐν τῷ λαῷ αὐτοῦ καὶ ὑψώσει πραεῖς ἐν σωτηρίᾳ.

Καυχῆσονται ὅσοι ἐν δόξῃ καὶ ἀγαλλιᾶσονται ἐπὶ τῶν κοιτῶν αὐτῶν.

Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ ῥομφαῖαι δίστομοι ἐν ταῖς χερσὶν αὐτῶν.

Τοῦ ποιῆσαι ἐκδίκησιν ἐν τοῖς ἔθνεσιν, ἐλεγμοὺς ἐν τοῖς λαοῖς.

Τοῦ δεῖξαι τοὺς βασιλεῖς αὐτῶν ἐν πέδαις καὶ τοὺς ἐνδόξους αὐτῶν ἐν χειροπέδαις σιδηραῖς.

### Στιχηρὰ τῆς Ἑορτῆς.

Τοῦ Μηναίου ---

#### Στιχηρὸν Α'. Ἰδιόμελον. Ἦχος α'.

Τοῦ ποιῆσαι ἐν αὐτοῖς κρίμα ἔγγραπτον· δόξα αὕτῃ ἔσται πᾶσι τοῖς ὁσίοις αὐτοῦ.

Φῶς ἐκ φωτός, ἔλαμψε τῷ κόσμῳ, Χριστὸς ὁ Θεὸς ἡμῶν, ὁ ἐπιφανεὶς Θεός, τοῦτον λαοὶ προσκυνήσωμεν.

#### Στιχηρὸν Β'. Ἰδιόμελον. Ἦχος α'.

Αἰνεῖτε τὸν Θεὸν ἐν τοῖς ἁγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

Φῶς ἐκ φωτός, ἔλαμψε τῷ κόσμῳ, Χριστὸς ὁ Θεὸς ἡμῶν, ὁ ἐπιφανεὶς Θεός, τοῦτον λαοὶ προσκυνήσωμεν.

#### Στιχηρὸν Γ'. Ἰδιόμελον. Ἦχος α'.

Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Πῶς σε Χριστέ, δοῦλοι τὸν Δεσπότην ἀξίως τιμήσωμεν; ὅτι ἐν τοῖς ὕδασι, πάντας ἡμᾶς ἀνεκαίνισας.

#### Στιχηρὸν Δ'. Ἰδιόμελον. Ἦχος α'.

Αἰνεῖτε αὐτὸν ἐν ἡχῷ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ.

Σὺ ἐν Ἰορδάνῃ βαπτισθεὶς ὁ Σωτὴρ ἡμῶν, τὰ ῥεῖθρα ἡγίαςας, τῇ παλάμῃ τοῦ δούλου χειροθετούμενος, καὶ τὰ πάθη τοῦ Κόσμου ἰώμενος. Μέγα τὸ μυστήριον τῆς οἰκονομίας σου! φιλάνθρωπε Κύριε, δόξα σοι.

#### Στιχηρὸν Ε'. Ἰδιόμελον. Ἦχος α'.

Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ.

Τὸ ἀληθινὸν φῶς ἐπεφάνη, καὶ πᾶσι τὸν φωτισμὸν δωρεῖται. Βαπτίζεται Χριστὸς μεθ' ἡμῶν, ὁ πάσης ἐπέκεινα καθαρότητος· ἐνίησι τὸν ἁγιασμὸν τῷ ὕδατι, καὶ ψυχῶν τοῦτο καθάριστον γίνεται· ἐπίγειον τὸ φαινόμενον, καὶ ὑπὲρ τοὺς οὐρανούς· τὸ νοούμενον· διὰ λουτροῦ σωτηρία, δι' ὕδατος τὸ Πνεῦμα· διὰ καταδύσεως, ἡ πρὸς Θεὸν ἡμῶν ἄνοδος γίνεται· θαυμάσια τὰ ἔργα σου Κύριε! δόξα σοι.

#### Στιχηρὸν Ϛ'. Ἰδιόμελον. Ἦχος α'.

Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Ὁ περιβάλλων τὸν οὐρανὸν ἐν νεφέλαις, ῥεῖθρα περιβάλλεται σήμερον τὰ Ἰορδάνια· καὶ τὴν ἐμὴν καθαίρεται

κάθαρσιν, ὁ τοῦ κόσμου αἴρων τὴν  
ἀμαρτίαν· καὶ ὑπὸ τοῦ συγγενοῦς ἄνωθεν  
μαρτυρεῖται Πνεύματος, Υἱὸς μονογενῆς  
ὑπάρχων τοῦ ὑψίστου Πατρός, πρὸς ὃν  
βοήσωμεν· Ὁ ἐπιφανείς καὶ σώσας ἡμᾶς,  
Χριστὲ ὁ Θεὸς ἡμῶν, δόξα σοι.

Δόξα.

Τοῦ Μηναίου - -

### Ἦχος πλ. β'.

Νάματα Ἰορδάνια περιεβάλου Σωτήρ,  
ὁ ἀναβαλλόμενος φῶς ὡς ἱμάτιον· καὶ  
ἐκλινὰς κορυφὴν τῷ Προδρόμῳ ὁ τὸν  
οὐρανὸν μετρήσας σπιθαμῇ, ἵνα ἐπιστρέψῃς  
κόσμον ἐκ πλάνης, καὶ σώσης τὰς ψυχὰς  
ἡμῶν.

*Ὁ β' Χορὸς ψάλλει τὸ Ἰδιόμελον· "Σήμερον ὁ  
Χριστὸς...", μέχρι τοῦ· "ἡμεῖς δὲ οἱ φωτισθέντες  
βοῶμεν." Καὶ εὐθὺς ὁ α' Χορὸς ἄρχεται τῆς Μεγάλης  
Δοξολογίας ἀπὸ τοῦ τελευταίου στίχου τοῦ Ἰδιομέλου·  
"Δόξα τῷ φανέντι Θεῷ..."*

Καὶ νῦν.

Τοῦ Μηναίου - -

### Ἦχος β'.

Σήμερον ὁ Χριστὸς, ἐν Ἰορδάνῃ ἦλθε  
βαπτισθῆναι. Σήμερον Ἰωάννης ἄπτεται,  
κορυφῆς τοῦ Δεσπότη. Αἱ δυνάμεις τῶν  
οὐρανῶν ἐξέστησαν, τὸ παράδοξον ὁρῶσαι  
μυστήριον. Ἡ θάλασσα εἶδε καὶ ἔφυγεν,  
ὁ Ἰορδάνης ἰδὼν ἀνεστρέφετο. Ἡμεῖς δὲ  
οἱ φωτισθέντες βοῶμεν· Δόξα τῷ φανέντι  
Θεῷ, καὶ ἐπὶ γῆς ὀφθέντι, καὶ φωτίσαντι τὸν  
κόσμον.

### Ἡ Μεγάλη Δοξολογία

Ὑμνοῦμέν σε, εὐλογοῦμέν σε,  
προσκυνοῦμέν σε, δοξολογοῦμέν σε,  
εὐχαριστοῦμέν σοι, διὰ τὴν μεγάλην σου  
δόξαν.

Κύριε βασιλεῦ, ἐπουράνιε Θεέ, Πάτερ  
παντοκράτορ· Κύριε Υἱὲ μονογενές, Ἰησοῦ  
Χριστέ, καὶ Ἅγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ  
Υἱὸς τοῦ Πατρός, ὁ αἴρων τὴν ἀμαρτίαν  
τοῦ κόσμου, ἐλέησον ἡμᾶς, ὁ αἴρων τὰς  
ἀμαρτίας τοῦ κόσμου.

Πρόσδεξαι τὴν δέησιν ἡμῶν, ὁ  
καθήμενος ἐν δεξιᾷ τοῦ Πατρός, καὶ  
ἐλέησον ἡμᾶς.

Ὅτι σὺ εἶ ὁ μόνος Ἅγιος, σὺ εἶ ὁ μόνος  
Κύριος, Ἰησοῦς Χριστός, εἰς δόξαν Θεοῦ  
Πατρός. Ἀμήν.

Καθ' ἐκάστην ἡμέραν εὐλογήσω σε καὶ  
αἰνέσω τὸ ὄνομά σου εἰς τὸν αἰῶνα καὶ εἰς  
τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ,  
ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ  
δεδοξασμένον τὸ ὄνομά σου εἰς τοὺς  
αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς,  
καθάπερ ἠλπίσαμεν ἐπὶ σέ.

Εὐλογητὸς εἶ Κύριε, δίδαξόν με τὰ  
δικαιώματά σου.

Εὐλογητὸς εἶ Κύριε, δίδαξόν με τὰ  
δικαιώματά σου.

Εὐλογητὸς εἶ Κύριε, δίδαξόν με τὰ  
δικαιώματά σου.

Κύριε, καταφυγὴ ἐγενήθης ἡμῖν ἐν  
γενεᾷ καὶ γενεᾷ. Ἐγὼ εἶπα· Κύριε, ἐλέησόν  
με, ἴασαι τὴν ψυχὴν μου, ὅτι ἡμαρτόν σοι.



Κύριε, πρὸς σὲ κατέφυγον. Δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.

Παράτεινον τὸ ἔλεός σου τοῖς γινώσκουσί σε.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

### Ἀπολυτίκιον.

Τοῦ Μηναίου - - -

### Ἦχος α'.

Ἐν Ἰορδάνῃ βαπτιζομένου σου Κύριε, ἡ τῆς Τριάδος ἐφανερώθη προσκύνησις· τοῦ γὰρ Γεννήτορος ἡ φωνὴ προσεμαρτύρει σοι, ἀγαπητόν σε Υἱὸν ὀνομάζουσα· καὶ τὸ Πνεῦμα ἐν εἶδει περιστερᾶς, ἐβεβαίου τοῦ λόγου τὸ ἀσφαλές. Ὁ ἐπιφανεὶς Χριστὲ ὁ Θεός, καὶ τὸν κόσμον φωτίσας δόξα σοι.

### ΔΙΑΚΟΝΟΣ

Ἐλέησον ἡμᾶς ὁ Θεός κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν εὐσεβῶν καὶ ὀρθοδόξων χριστιανῶν.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τοῦ (ἀρχιερατικοῦ βαθμοῦ) ἡμῶν (τοῦ δεῖνος).

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ ἐλέους, ζωῆς, εἰρήνης, υἰείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων τοῦ Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (πόλει, κώμῃ), ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἀγίας Ἐκκλησίας ταύτης, καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς, κειμένων, καὶ ἀπανταχοῦ ὀρθοδόξων.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιεστώτος λαοῦ, τοῦ ἀπεκδεχομένου τὸ παρὰ σοῦ μέγα καὶ πλούσιον ἔλεος.

(Κύριε, ἐλέησον. Κύριε, ἐλέησον. Κύριε, ἐλέησον.)

### ΙΕΡΕΥΣ

Ὅτι ἐλεήμων καὶ φιλόανθρωπος Θεός ὑπάρχεις, καὶ σοὶ τὴν δόξαν ἀναπέμπομεν,

τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι,  
νῦν καὶ αἰεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΔΙΑΚΟΝΟΣ

Πληρώσωμεν τὴν ἐωθινὴν δέησιν ἡμῶν  
τῷ Κυρίῳ.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τὴν ἡμέραν πᾶσαν τελείαν, ἀγίαν,  
εἰρηνικὴν καὶ ἀναμάρτητον, παρὰ τοῦ  
Κυρίου αἰτησώμεθα.

(Παράσχον, Κύριε.)

Ἄγγελον εἰρήνης, πιστὸν ὁδηγόν,  
φύλακα τῶν ψυχῶν καὶ τῶν σωμάτων ἡμῶν,  
παρὰ τοῦ Κυρίου αἰτησώμεθα.

(Παράσχον, Κύριε.)

Συγγνώμην καὶ ἄφεσιν τῶν ἁμαρτιῶν  
καὶ τῶν πλημμελημάτων ἡμῶν, παρὰ τοῦ  
Κυρίου αἰτησώμεθα.

(Παράσχον, Κύριε.)

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρὰ τοῦ  
Κυρίου αἰτησώμεθα.

(Παράσχον, Κύριε.)

Τὸν ὑπόλοιπον χρόνον τῆς ζωῆς ἡμῶν  
ἐν εἰρήνῃ καὶ μετανοίᾳ ἐκτελέσαι, παρὰ τοῦ  
Κυρίου αἰτησώμεθα.

(Παράσχον, Κύριε.)

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογία τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.

(Παράσχον, Κύριε.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης

ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι Θεὸς ἐλέους, οἰκτιρῶν, καὶ  
φιλανθρωπίας ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ αἰεὶ, καὶ εἰς τοὺς  
αἰῶνας τῶν αἰώνων.

(Ἀμήν.)

### ΙΕΡΕΥΣ

Εἰρήνη πᾶσι.

(Καὶ τῷ πνεύματί σου.)

### ΔΙΑΚΟΝΟΣ

Τὰς κεφαλὰς ὑμῶν τῷ Κυρίῳ κλίνομεν.

(Σοί, Κύριε.)

### ΙΕΡΕΥΣ (χαμηλοφώνως)

Κύριε, Ἄγιε, ὁ ἐν ὑψηλοῖς κατοικῶν καὶ τὰ  
ταπεινὰ ἐφορῶν, καὶ τῷ παντεφύρῳ σου ὁμματι  
ἐπιβλέπων ἐπὶ πᾶσαν τὴν κτίσιν, σοὶ ἐκλίναμεν τὸν  
αὐχένα τῆς ψυχῆς καὶ τοῦ σώματος, καὶ δεόμεθά σου  
Ἄγιε Ἀγίων· ἐκτεινον τὴν χεῖρά σου τὴν ἀόρατον ἐξ  
ἀγίου κατοικητηρίου σου, καὶ εὐλόγησον πάντας  
ἡμᾶς· καὶ εἴτι ἡμάρτομεν ἐκουσίως ἢ ἀκουσίως,  
ὡς ἀγαθὸς καὶ φιλόανθρωπος Θεὸς συγχώρησον,  
δωρούμενος ἡμῖν τὰ ἐγκόσμια καὶ ὑπερκόσμια  
ἀγαθὰ σου.

Σὸν γάρ ἐστι τὸ ἐλεεῖν καὶ σώζειν  
ἡμᾶς, ὁ Θεὸς ἡμῶν, καὶ σοὶ τὴν δόξαν  
ἀναπέμπομεν, τῷ Πατρὶ, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ αἰεὶ, καὶ εἰς τοὺς  
αἰῶνας τῶν αἰώνων.

(Ἀμήν.)

### ΔΙΑΚΟΝΟΣ

Σοφία.

(Εὐλόγησον.)



**ΙΕΡΕΥΣ**

(Ἀμήν.)

Ὁ ὢν εὐλογητός, Χριστὸς ὁ Θεὸς ἡμῶν,  
πάντοτε, νῦν, καὶ αἰεί, καὶ εἰς τοὺς αἰῶνας  
τῶν αἰώνων. (Ἀμήν.)

Στερεώσαι, Κύριος ὁ Θεός, τὴν ἀγίαν  
καὶ ἀμώμητον πίστιν τῶν εὐσεβῶν καὶ  
ὀρθοδόξων Χριστιανῶν, σὺν τῇ ἀγία αὐτοῦ  
Ἐκκλησίᾳ καὶ τῇ πόλει ταύτῃ εἰς αἰῶνας  
αἰώνων.

**ΑΝΑΓΝΩΣΤΗΣ**

Ἀμήν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

Δόξα Πατρὶ καὶ Υἱῷ καὶ Ἀγίῳ Πνεύματι.  
Καὶ νῦν καὶ αἰεί, καὶ εἰς τοὺς αἰῶνας τῶν  
αἰώνων. Ἀμήν.

Κύριε, ἐλέησον. (ἐκ γ') Εὐλόγησον.

**ΙΕΡΕΥΣ**

Ὁ ἐν Ἰορδάνῃ ὑπὸ Ἰωάννου βαπτισθῆναι  
καταδεξάμενος, διὰ τὴν ἡμῶν σωτηρίαν,  
Χριστὸς ὁ ἀληθινὸς Θεὸς ἡμῶν, ταῖς  
πρεσβείαις τῆς παναχράντου καὶ  
παναμώμου ἀγίας αὐτοῦ Μητρός,  
δυνάμει τοῦ τιμίου καὶ ζωοποιοῦ Σταυροῦ,  
προστασίαις τῶν τιμίων ἐπουρανίων  
Δυνάμεων Ἀσωμάτων, ἱκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἁγίων ἐνδόξων  
καὶ πανευφήμων Ἀποστόλων, τῶν ἁγίων  
ἐνδόξων καὶ καλλινίκων μαρτύρων· τῶν  
οσίων καὶ θεοφόρων Πατέρων ἡμῶν· (τοῦ  
Ἁγίου τοῦ Ναοῦ)· τῶν ἁγίων καὶ δικαίων  
Θεοπατόρων Ἰωακεῖμ καὶ Ἄννης, καὶ  
πάντων τῶν Ἁγίων, ἐλεῆσαι καὶ σῶσαι  
ἡμᾶς, ὡς ἀγαθὸς καὶ φιλόανθρωπος.

Δι' εὐχῶν τῶν ἁγίων πατέρων ἡμῶν,  
Κύριε Ἰησοῦ Χριστέ ὁ Θεός, ἐλέησον καὶ  
σῶσον ἡμᾶς.